

11-02-2014

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైన పిల్లలారా - మీ మోహపు తెరలు(బంధనాలు) ఇప్పుడు తొలగి(త్రగి)పోవాలి, ఎందుకంటే ఈ ప్రపంచమంతా దినాశనము కానున్నది. ఈ పురాతన ప్రపంచములోని ఏ వస్తువుపై కూడా ఆసక్తి ఉండరాదు”

ప్రశ్న:- ఏ పిల్లలకైతే ఆత్మిక మస్తి(నషా) ఎక్కి ఉంటుందో, వారి టైటిల్(బిరుదు) ఏమిటి? ఏ పిల్లలకు నషా ఎక్కుతుంది ?

సమా:- ఆత్మిక మస్తిలో ఉండే పిల్లలను “ మస్త్ కలందర్(ఆనంద డోలికల్లో ఊగుతున్న యోగి)” అంటారు. వారే “నెమలి పించధారి(తల పై నెమలి పించమును ధరించినవారు/కలంగీధర్)” గా అవుతారు. వారికి రాజ్యభాగ్యపు నషా ఎక్కి ఉంటుంది. ఇప్పుడు మేము “ఫకీరుల” నుండి “అమీరులు”(ధనవంతులు)గా అవుతామని బుద్ధిలో ఉంటుంది. రుద్రమాలలో కూర్చుంటే వారికే నషా ఎక్కుతుంది. ఇప్పుడు మేము ఇంటికి వెళ్లాలని, తర్వాత నూతన ప్రపంచములోనికి రావాలనే నిశ్చయము ఉండే పిల్లలకే నషా ఎక్కి ఉంటుంది.

ఓంశాంతి. ఆత్మిక తండ్రి ఆత్మిక పిల్లలతో ఆత్మిక సంభాషణ చేస్తున్నారు. దీనిని “ఆత్మల కొరకు జ్ఞానము” అని అంటారు. ఆత్మ జ్ఞాన సాగరము, మనుష్యులు ఎప్పటికీ జ్ఞానసాగరులుగా కాలేరు. “ మనుష్యులు భక్తి సాగరులు”. అందరూ మనుష్యులే, బ్రాహ్మణులైన వారు జ్ఞాన సాగరుని నుండి జ్ఞానము పొంది “మాస్టర్ జ్ఞాన సాగరులుగా” అవుతారు. ఆ తర్వాత దేవతలలో భక్తి ఉండదు, జ్ఞానమూ ఉండదు. దేవతలకు ఈ జ్ఞానము తెలియదు. జ్ఞానసాగరులు ఒక్క పరమపిత పరమాత్మ మాత్రమే, అందుకే వారినే వజ్రము వంటి వారని అంటారు. వారే వచ్చి గవ్వ తుల్యముగా ఉన్న వారిని వజ్రములాగా, రాతి బుద్ధిగల వారి నుండి పారసబుద్ధి గలవారిగా తయారుచేస్తారు. మనుష్యులకేమీ తెలియదు. దేవతలే మరలా వచ్చి మనుష్యులుగా అవుతారు. శ్రీమతము ద్వారానే దేవతలుగా అయ్యారు. ఇక అర్ధకల్పము పాటు అక్కడ ఎవరి మతము అవసరము ఉండదు. ఇక్కడ లేక్కలేనంతమంది గురువుల మతమును తీసుకుంటూ ఉంటారు. ఇప్పుడు సద్గురు నుండి శ్రీమతము లభిస్తుందని తండ్రి తెలిపించారు. ఖాల్లే(సిక్కు ధర్మమునకు చెందిన ఒక తెగ) ప్రజలు సద్గురు అకాల్ అని అంటారు. దాని అర్థమును గురించి కూడా వారికి తెలియదు. సద్గురు అకాలమూర్త్ అని పిలుస్తారు అనిగా సద్గతినిచ్చే అకాలమూర్తి అని అర్థము. అకాలమూర్తి అని పరమపిత పరమాత్మనే అంటారు. సద్గురువు మరియు గురువులకు రాత్రికి-పగలుకు ఉన్నంత వ్యత్యాసమున్నది. అయితే వారు బ్రహ్మ పగలు, బ్రహ్మ రాత్రి అని అంటారు. బ్రహ్మ పగలు, బ్రహ్మ రాత్రి అని అన్నప్పుడు తప్పక బ్రహ్మ పునర్జన్మ తీసుకుంటారని అంటారు. బ్రహ్మయే ఈ దేవత(విష్ణువు)గా అవుతారు. మీరు శివబాబాను మహిమ చేస్తారు. వారిది వజ్ర తుల్య జన్మ.

ఇప్పుడు పిల్లలైన మీరు గృహస్థ వ్యవహారములో ఉంటూ పావనముగా తయారవుతారు. మీరు పవిత్రమైన తర్వాత ఈ జ్ఞానమును ధారణ చేయాలి. కుమారీలకు ఎటువంటి బంధనము లేదు. వారికి కేవలం మాత-పిత లేక సోదర-సోదరీల స్మృతి ఉంటుంది. అత్తవారింటికి వెళ్ళిన తర్వాత రెండు పరివారములవుతాయి. అశరీరులుగా కండి అని ఇప్పుడు తండ్రి మీకు చెప్తున్నారు. ఇప్పుడు మీరందరూ వాపస్ ఇంటికి వెళ్ళాలి. మీకు పవిత్రముగా తయారయ్యేందుకు యుక్తిని కూడా తెలియజేస్తాను. నేనే పతిత-పావనుడను, మీరు నన్ను స్మృతి చేసినట్లైతే ఈ యోగాగ్ని ద్వారా మీ జన్మ-జన్మాంతరాల పాపము

భస్మమైపోతుందని నేను గ్యారంటీ ఇస్తున్నాను. పాత బంగారమును అగ్నిలో వేయుట నుండి దానిలోని మలినము తొలగిపోయి సత్కమైన బంగారము మిగిలిపోతుంది. అలాగే ఇది కూడా యోగాగ్ని. ఈ సంగమ యుగములోనే బాబా ఈ రాజయోగమును నేర్పిస్తారు. అందుకే వారికి చాలా మహిమ ఉన్నది. ఏ రాజయోగమును భగవంతుడు నేర్పించారో, దానిని అందరూ నేర్చుకోవాలనుకుంటారు. విదేశాల నుండి కూడా సన్యాసులు చాలా మందిని తీసుకొని వస్తారు. ఆ సన్యాసులను చూచి వీరు సన్యాసము తీసుకున్నారని విదేశీయులు భావిస్తారు. ఇప్పుడు మీరు కూడా సన్యాసులే కాని బేహద్ సన్యాసమును గురించి ఎవరికీ తెలియదు. బేహద్ సన్యాసమును ఒక్క తండ్రి మాత్రమే నేర్పిస్తారు. ఈ పురాతన ప్రపంచము సమాప్తమవుతున్నదని మీకు తెలుసు. ఈ ప్రపంచములోని ఏ వస్తువు పట్ల కూడా మీకు ఆసక్తి ఉండదు. ఫలానావారు శరీరమును వదిలారంటే వెళ్లి ఇంకొక చోట పాత్రను అభినయించుటకు మరొక శరీరమును తీసుకుంటారు. కనుక మనము ఎందుకు ఏడ్వాలి! మోహపు తెరలు తొలగిపోతాయి. మన సంబంధము ఇప్పుడు కొత్త ప్రపంచముతో జోడింపబడి ఉన్నది. ఈ విధమైన పిల్లలు దృఢమైన మస్త్ కలంగీధర్(నెమలి పించధారులు)గా అవుతారు. మీలో రాజ్యభాగ్యపు నషా ఉంది. బాబాలో కూడా “ నేను వెళ్లి నెమలి పించధారుడు(కృష్ణుడు)గా అవుతాను, ఫకీరు నుండి అమీరుగా అవుతాను” అని నషా ఉన్నది కదా! లోలోపల నషా ఎక్కి ఉంది, అందువల్లనే అటువంటి వారిని మస్త్ కలంగీధర్(ఆనంద డోలికల్లో ఊగుతున్న యోగి) అంటారు. ఇతని సాక్షాత్కారమును కూడా పొందుతారు. ఏ విధముగా వీరికి నషా ఎక్కి ఉందో, అలా మీకు కూడా నషా ఎక్కాలి. మీరు కూడా రుద్రమాలలో కూర్చుంటారు. ఎవరికి దృఢమైన నిశ్చయముంటుందో వారికి నషా ఎక్కుతుంది. ఆత్మలమైన మనము ఇప్పుడు ఇంటికి వెళ్లి మరలా కొత్త ప్రపంచములోకి వస్తాము. ఈ నిశ్చయముతో ఎవరైనా ఇతడిని చూసినట్లైతే, వారికి చిన్న బాలుడు(శ్రీకృష్ణుడు) కనిపిస్తారు. ఎంతో శోభాయమానముగా ఉంటాడు. కృష్ణుడైతే ఇక్కడ లేడు. అతనిని గురించి చాలా వాదోపవాదాలు జరుగుతాయి. ఊయలను తయారు చేస్తారు. అతనికి పాలు త్రాగిస్తారు అయితే అవి జడ చిత్రాలు, కాని వీరు నిజమైన కృష్ణుడిగా అయ్యేవారు కదా. నేను వెళ్లి బాలుడి(శ్రీకృష్ణుడి)గా అవుతానని ఇతనికి కూడా నషా ఉంది. పిల్లలైన మీరు కూడా దివ్యదృష్టిలో చిన్న బాలుని చూస్తారు. ఈ కళ్ల ద్వారా అయితే చూడలేరు. ఆత్మకు దివ్య దృష్టి లభించినప్పుడు శరీర భ్రాంతి ఉండదు. ఆ సమయములో స్వయాన్ని మహారాణిగా మరియు వారిని బాలునిగా భావిస్తారు. ఈ సమయములో సాక్షాత్కారాలు కూడా చాలామందికి జరుగుతాయి. శ్వేత వస్త్రధారి సాక్షాత్కారము కూడా చాలామందికి జరుగుతుంది. మీరు వీరి వద్దకు వెళ్లి జ్ఞానమును పొందినట్లైతే ఈ విధముగా రాజకుమారుడిగా అవుతారని చెప్తారు. ఇది గారడీ కదా. మంచి వ్యాపారము కూడా. గవ్వలను తీసుకొని వజ్రాలు, ముత్యాలు ఇస్తారు. మీరు వజ్ర సమానముగా తయారవుతారు. శివబాబా మిమ్ములను వజ్ర సమానముగా తయారుచేస్తారు. అందువల్ల బలిహారి వారిదే. మనుష్యులు అర్థము చేసుకోని కారణముగా గారడీ, గారడీ అని అంటూ ఉంటారు. ఎవరైతే ఆశ్చర్యముగా జ్ఞాన మార్గమును వదలి వెళ్లిపోతారో వారు వెళ్లి ఏవేవో వ్యతిరేక మాటలు వినిపిస్తారు. ఈ విధముగా చాలామంది ట్రేటర్(దేశద్రోహి)గా అవుతారు. ఈ విధముగా ట్రేటర్గా అయ్యేవారు ఉన్నతపదవి పొందలేరు. వారిని గురించి గురువుకు నింద కలుగజేయు వారికి నిలువసానము దొరకదని అంటారు. వీరు సత్కమైన తండ్రి కదా. ఇది కూడా మీరు ఇప్పుడే తెలుసుకున్నారు. వారు యుగయుగానికి వస్తారని మనుష్యులంటారు.

అచ్చా! నాలుగు యుగాలున్నాయి మరి 24 అవతారాలని ఎలా చెప్తారు? మరొకవైపు “రాళ్ళు-రప్పలు, కణ-కణములో పరమాత్ముడున్నాడు” అని అంటారు అనగా అందరూ పరమాత్మలే అయిపోయినట్లు కదా. తండ్రి చెప్తున్నారు - నేను గవ్వల నుండి వజ్రాలుగా మిమ్ములను తయారుచేసేవాడిని, నన్ను మీరు రాళ్ళు-రప్పలలోనికి తోసేశారు. సర్వవ్యాపి అంటే అన్నింటిలో ఉన్నట్లు అనగా ఇక ఏమీ విలువలేనట్లే నాకు ఏ విధముగా అపకారము చేస్తున్నారో చూడండి! ఇది కూడా ద్రామాలో నిశ్చితమై ఉన్నదని బాబా చెప్తున్నారు. ఈ విధముగా తయారై పోయినప్పుడే తండ్రి వచ్చి ఉపకారము చేస్తారు అనగా మనుష్యులను దేవతలుగా తయారు చేస్తారు.

ప్రపంచ చరిత్ర-భూగోళములు మరలా పునరావృతమవుతాయి. సత్యయుగములో మరలా ఈ లక్ష్మీ-నారాయణులే వస్తారు. అక్కడ కేవలం భారతదేశము మాత్రమే ఉంటుంది. ప్రారంభములో చాలా కొద్దిమంది దేవతలు మాత్రమే ఉంటారు. తర్వాత వృద్ధి చెందుతూ చెందుతూ 5000 సంవత్సరాలలో ఎంత ఎక్కువ జనాభా అయిందో చూడండి! ఇప్పుడే జ్ఞానము ఇంకెవరి బుద్ధిలోనూ లేదు. మిగిలినదంతా భక్తి, దేవతల చిత్రాల మహిమను పాడుతారే కాని వారు చైతన్యములో ఉండేవారని, తర్వాత ఎక్కడికెళ్ళారని గాని అర్థం చేసుకోరు. చిత్రాలను పూజిస్తున్నారు కాని వారు ఎక్కడున్నారు? వారు కూడా తమోప్రధానముగా తయారై మరలా సత్యోప్రధానముగా అవ్వాలి. ఇది ఎవరి బుద్ధికి తోచదు. ఈ విధమైన తమోప్రధానముగా ఉన్న బుద్ధిని మరలా సత్యోప్రధానముగా తయారుచేయుట తండ్రి కర్తవ్యమే. ఈ లక్ష్మీ-నారాయణులు ఉండి వెళ్ళిపోయారు అనగా గతంలో ఉండేవారు, అందువల్లనే వారికి మహిమ ఉన్నది. సర్వోన్నతుడు ఒక్క భగవంతుడే. మిగిలిన వారంతా పునర్జన్మలు తీసుకుంటూ ఉంటారు. సర్వోన్నతమైన తండ్రియే సర్వులకు ముక్తి-జీవన్ముక్తిని ఇస్తారు. ఒకవేళ తండ్రి రానట్లైతే ఇంకనూ పైసకు కొరగాని వారిగా(వర్త నాట్ ఎ పెన్సి) తమోప్రధానముగా అయిపోయి ఉండేవారు. వీరు(లక్ష్మీనారాయణులు) రాజ్యము చేయునప్పుడు అత్యంత విలువైనవారిగా ఉండేవారు. అక్కడ పూజలు మొదలైనవేవీ చేసేవారు కాదు. పూజ్య దేవీ-దేవతలే పూజారులుగా అయ్యారు. వామమార్గములోనికి వెళ్లి వికారులుగా తయారైపోయారు. వీరు సంపూర్ణ నిర్వికారులుగా ఉండేవారని ఎవరికీ తెలియదు. ఈ విషయాలను గురించి బ్రాహ్మణులైన మీలో కూడా నెంబరువారుగానే తెలుసుకున్నారు. స్వయమే సరిగ్గా అర్థం చేసుకోలేదంటే ఇక ఇతరులకెలా అర్థం చేయించగలుగుతారు? పేరేమో బ్రహ్మాకుమారులు, బ్రహ్మాకుమారీలు. ఒకవేళ అర్థం చేయించ లేకపోతే ఇంకనూ ఎక్కువగా నష్టము కలుగజేస్తారు. అటువంటి సమయములో మీరు ఎవరికి తెలుపుచున్నారో వారితో ఇలా యుక్తిగా చెప్పండి - మేము మా పెద్ద సోదరిని పిలుస్తాము, వారు మీకు సరిగ్గా అర్థం చేయిస్తారు. భారతదేశమే వజ్ర సమానముగా ఉండేది. ఇప్పుడు గవ్వ తుల్కముగా తయారైనది. నిరుపేద భారతదేశమును తలమానికముగా, శిరోధార్మముగా ఎవరు తయారు చేస్తారు? లక్ష్మీ-నారాయణులు ఇప్పుడు ఎక్కడున్నారు?(ఎంతకాలము క్రిందట ఉండినారో) లేక్క చెప్పండి? అని అడిగితే ఎవరూ చెప్పలేరు. వారు భక్తిసాగరులు. వారికి అదే నషా ఎక్కి ఉంది. మీరు జ్ఞాన సాగరులు. వారయితే శాస్త్రాలనే జ్ఞానమని భావిస్తారు. శాస్త్రాలలో భక్తి సాంప్రదాయ-పద్ధతులున్నాయని తండ్రి చెప్తున్నారు. మీలో ఎంతెంత జ్ఞాన శక్తి నిండుతూ పోతుందో అంత మీరు అయస్కాంతము వలె తయారవుతారు. ఇప్పుడు అందరూ మీ వైపు ఆకర్షింపబడతారు. ఇప్పుడు ఆ ఆకర్షణ లేదు. అయిననూ యథా యోగము, యథా శక్తులనుసారముగా

ఎంతెంత తండ్రిని ప్రితి చేస్తారో అంతే ఆకర్షణ ఉంటుంది. సదా తండ్రిని ప్రితి చేస్తూ ఉంటారని కాదు. అలాగైతే ఈ శరీరము కూడా ఉండదు. ఇప్పుడు ఇంకా అనేక మందికి సందేశమునివ్వాలి. సందేశకులుగా కావాలి. పిల్లలైన మీరే సందేశకులుగా అవుతారు. ఇంకెవ్వరూ కాదు. క్రీస్తు మొదలైనవారు వచ్చి ధర్మస్థాపన చేస్తారు. వారిని సందేశకులని అనరు. కేవలం క్రిస్టియన్ ధర్మమును స్థాపన చేశారే కాని ఇంకేమీ చేయలేదు. క్రీస్తు ఆత్మ వేరే ఒకరి శరీరములో వచ్చినది. తర్వాత అతని వెనుక మిగిలినవారు వస్తారు. ఇక్కడైతే మీ రాజధాని స్థాపనవుతూ ఉంది. ముందు ముందు మీరు ఏమేమి అవుతారు, ఏమేమి వికర్మలు చేశారనేది మీ అందరికీ సాక్షాత్కారమవుతుంది. సాక్షాత్కారాలు కావటంలో ఆలస్యమేమీ కాదు. కాశీలోని కత్తుల బావిలో దూకి శివుడికి అర్పణమయ్యేవారు. అప్పుడు ఒక్కసారిగా నిలబడి బావిలోనికి దూకేవారు. ఇప్పుడు ప్రభుత్వము వారు ఆ బావిని మూసివేశారు. ఆ విధంగా అర్పణయ్యేవారు. తాము ముక్తిని పొందుతామని భావిస్తారు. ఎవరూ ముక్తి పొందలేరని తండ్రి చెప్తున్నారు. కొద్ది సమయములోనే అనేక జన్మల శిక్షలు లభిస్తాయి. తర్వాత మరలా కొత్త లెక్కాచారము ప్రారంభమవుతుంది. ఎవరూ తిరిగి వెళ్లేరు. వెళ్లి ఎక్కడ ఉంటారు? ఆత్మల వంశ వృక్షమే చెడిపోతుంది. నెంబరువారుగా వస్తారు మరలా వెళ్తారు. పిల్లలకు సాక్షాత్కారము జరుగుతుంది. అప్పుడే వారు ఈ చిత్రాలు మొదలైనవి తయారు చేస్తారు. 84 జన్మల పూర్తి సృష్టి చక్ర ఆది-మధ్య-అంత్యముల జ్ఞానమంతా మీకు లభించింది. మీలో కూడా నెంబరువారుగా ఉన్నారు. కొందరు ఎక్కువ మార్కులతో ఉత్తీర్ణులవుతారు. కొందరు తక్కువ మార్కులతో ఉత్తీర్ణులవుతారు. ఎవరూ 100 మార్కులు పొందలేరు. 100 శాతమైతే ఒక్క తండ్రివే. ఆ విధంగా ఇంకెవరూ తయారు కాలేరు. కొంచెం కొంచెం వ్యత్యాసము ఏర్పడుతుంది. ఒకే మాదిరిగా కూడా తయారుకాలేరు. లెక్కలేనంతమంది మనుష్యులున్నారు. అందరి రూపు రేఖలు వేరు వేరుగా ఉంటాయి. ఆత్మలు అన్నీ చాలా సూక్ష్మమైన బిందువులే. మనుష్యులు ఎంతో పెద్ద పెద్దగా ఉంటారు. కాని ఒకరి ముఖకవళికలు మరొకరితో కలువవు. ఎన్ని ఆత్మలు ఉన్నాయో అన్నే మరలా ఇంటిలో కూడా ఉంటాయి. ఇది కూడా డ్రామాలో రచింపబడి ఉంది. ఇందులో ఏ మాత్రము వ్యత్యాసము ఉండదు. ఒకసారి ఏది చిత్రీకరించబడుతుందో అదే చూస్తారు. 5000 సంవత్సరాల క్రితము కూడా మేము ఇలా కలిసి ఉంటిమని మీరంటారు. ఒక్క సెకండు కూడా తక్కువ-ఎక్కువ కాదు. నాటకము కదా! ఎవరి బుద్ధిలో ఈ రచయిత-రచనల జ్ఞానము ఉంటుందో వారిని స్వదర్శన చక్రధారులని అంటారు. తండ్రి నుండే ఈ జ్ఞానము లభిస్తుంది. మనుష్యులు మనుష్యులకు ఈ జ్ఞానమును ఇవ్వలేరు. మనుష్యులు భక్తిని నేర్పిస్తారు. జ్ఞానము ఒక్క తండ్రి మాత్రమే నేర్పిస్తారు. జ్ఞానసాగరుడు ఒక్క తండ్రియే. తర్వాత మీరు జ్ఞాన నదులుగా అవుతారు. జ్ఞానసాగరుడు, జ్ఞాన నదుల ద్వారానే ముక్తి-జీవన్ముక్తులు లభిస్తాయి. అవేమో నీటి నదులు. నీరు ఎప్పటికీ ఉండనే ఉంటుంది. జ్ఞానము సంగమ యుగములో మాత్రమే లభిస్తుంది. నీటి నదులైతే భారతదేశములో ప్రవహిస్తూనే ఉంటాయి. మిగిలిన పట్టణాలన్నీ సమాప్తమైపోతాయి. ఏ ఖండాలు ఉండవు. వర్షము కురుస్తూనే ఉంటుంది. నీరు వెళ్లి నీటిలో కలుస్తుంది. ఈ భారతదేశమే ఉంటుంది.

ఇప్పుడు మీకు సంపూర్ణ జ్ఞానము లభించింది. ఇది జ్ఞానము, మిగిలినదంతా భక్తి. వజ్ర సమానమైనవారు ఒక్క శివబాబాయే. వారి జయంతి జరుపుతారు. శివబాబా ఏమి చేశారు? అని ప్రశ్నించాలి.

వారు వచ్చి పతితులను పావనముగా తయారుచేస్తారు. ఆది-మధ్య-అంత్యముల జ్ఞానము వినిపిస్తారు. అందుకే జ్ఞానసూర్యుడు ప్రగటితమైనప్పుడు అజ్ఞాన అంధకారము తొలగిపోతుంది..... అని గాయనము చేయబడి ఉంది. జ్ఞానము ద్వారా పగలు(సత్యయుగము), భక్తి ద్వారా రాత్రి(ద్వాపర, కలియుగాలు) అవుతాయి. ఇప్పుడు మీరు మీ 84 జన్మలను పూర్తి చేశారని తెలుసుకున్నారు. ఇప్పుడు తండ్రిని స్మృతి చేయుట ద్వారా పావనముగా తయారవుతారు. తర్వాత శరీరము కూడా పావనమైనదే లభిస్తుంది. మీరందరూ నెంబరువారుగా పావనముగా తయారవుతారు. ఎంత సహజమైన విషయము. ముఖ్యమైన విషయము స్మృతి. చాలామందికి స్వయమును ఆత్మ అని భావించి తండ్రిని స్మృతి చేయుట కూడా రాదు. కాని తండ్రికి పిల్లలైనందున స్వర్గములోకి తప్పక వస్తారు. ఈ సమయములోని పురుషార్థానుసారముగా రాజ్య స్థాపన జరుగుతుంది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్తే.

1. మేము మాస్టర్ జ్ఞానసాగరులము అను నషా సదా ఉండాలి. స్వయములో జ్ఞాన శక్తిని నింపుకొని అయస్కాంతముగా కావాలి. ఆత్మిక సందేశకులుగా కావాలి.
2. సద్గురు తండ్రి పేరుకు అప్రతిష్ట కలుగజేయు కర్మలేవీ చేయరాదు. ఏమి జరిగినా కాని ఎప్పుడూ ఏడ్వరాదు.

వరదానము:- “కర్మ మరియు యోగముల బ్యాలన్స్ ద్వారా కర్మా తీత స్థితిని

అనుభవము చేయు కర్మబంధనముక్తభవ”

కర్మతో పాటు యోగము బ్యాలన్స్ ఉంటే ప్రతి కర్మలో స్వతహాగా సఫలత ప్రాప్తిస్తుంది. కర్మయోగి ఆత్మ కర్మ బంధనములో ఎప్పుడూ చిక్కుకోదు. కర్మబంధనము నుండి ముక్తులుగా ఉన్నవారినే కర్మాతీతులని అంటారు. కర్మ నుండి అతీతముగా అగుటను కర్మాతీతమని అనరు. కర్మకు భిన్నముగా కాదు, కర్మ బంధనములో చిక్కుకొనుట నుండి భిన్నముగా కండి. ఇటువంటి కర్మయోగి ఆత్మలు తమ కర్మల ద్వారా అనేకమంది కర్మలను శ్రేష్ఠముగా తయారుచేయువారిగా ఉంటారు. వారికి ప్రతి కార్యము మనోరంజకంగా ఉంటుంది, కష్టముగా అనిపించదు.

స్లోగన్:- “ పరమాత్మ ప్రేమనే అమృతవేళ నిదురలేపే సమయాన్ని తెలిపే

గడియారము”

